

## शिवताण्डव स्तोत्रम्

जटा टवी गलज्जल प्रवाह पावितस्थले, गलेऽवलम्ब्य  
लम्बितां भुजङ्ग तुङ्ग मालिकाम् ।

डमड्डमड्डमड्डमन्निनाद वड्डमर्वयं, चकार चण्डताण्डवं  
तनोतु नः शिवः शिवम् । ॥१॥

जटा कटा हसंभ्रम भ्रमन्निलिम्प निर्झरी,  
विलो लवी चिवल्लरी विराजमान मूर्धनि ।

धगद् धगद् धगज्ज्वलल् ललाट पट्ट पावके,  
किशोर चन्द्र शेखरे रतिः प्रतिक्षणं मम ॥२॥

धरा धरेन्द्र नंदिनी विलास बन्धु बन्धुरस्,  
फुरद् दिगन्त सन्तति प्रमोद मानमानसे ।

कृपा कटाक्ष धोरणी निरुद्ध दुर्धरापदि,  
क्वचिद् दिगम्बरे मनो विनोदमेतु वस्तुनि ॥३॥

लता भुजङ्ग पिङ्गलस् फुरत्फणा मणिप्रभा,  
कदम्ब कुङ्कुमद्रवप् रलितदिग्व धूमुखे ।

मदान्ध सिन्धुरस् फुरत् त्वगुत्तरीयमे दुरे,  
मनो विनोद मद्भुतं बिभर्तु भूतभर्तरि ।।४।।

सहस्र लोचनप्रभृत्य शेष लेखशेखर,  
प्रसून धूलिधोरणी विधूस राङ्गि पीठभूः ।

भुजङ्ग राजमालया निबद्ध जाटजूटक,  
श्रियै चिराय जायतां चकोर बन्धुशेखरः ॥५॥

ललाट चत्वरज्ज्वलद् धनञ्जयस्फुलिङ्गभा,  
निपीत पञ्चसायकं नमन्निलिम्प नायकम् ।

सुधा मयूखलेख्या विराजमानशेखरं,  
महाकपालिसम्पदे शिरोज टालमस्तु नः ॥६॥

कराल भाल पट्टिका धगद् धगद् धगज्ज्वल,  
द्धनञ्जयाहुती कृतप्रचण्ड पञ्चसायके ।

धरा धरेन्द्र नन्दिनी कुचाग्र चित्रपत्रक,  
प्रकल्प नैक शिल्पिनि त्रिलोचने रतिर्मम ॥७॥

नवीन मेघ मण्डली निरुद् धदुर् धरस्फुरत्-  
कुहू निशीथि नीतमः प्रबन्ध बद्ध कन्धरः ।

निलिम्प निर्झरी धरस् तनोतु कृत्ति सिन्धुरः  
कला निधान बन्धुरः श्रियं जगद् धुरंधरः ॥८॥

प्रफुल्ल नीलपङ्कज प्रपञ्च कालिम प्रभा-  
वलम्बि कण्ठकन्दली रुचिप्रबद्ध कन्धरम् ।

स्मरच्छिदं पुरच्छिदं भवच्छिदं मखच्छिदं  
गजच्छिदांध कच्छिदं तमंत कच्छिदं भजे ॥९॥

अखर्व सर्व मङ्गला कला कदंब मञ्जरी  
रस प्रवाह माधुरी विजृम्भणा मधुव्रतम् ।

स्मरान्तकं पुरान्तकं भवान्तकं मखान्तकं  
गजान्तकान्ध कान्तकं तमन्त कान्त कं भजे ॥१०॥

जयत् वदभ्र विभ्रम भ्रमद् भुजङ्ग मश्वस -  
द्विनिर्ग मत् क्रमस्फुरत् कराल भाल हव्यवाट् ।

धिमिद्धिमिद्धिमिध्वनन्मृदङ्गतुङ्गमङ्गल  
ध्वनिक्रमप्रवर्तित प्रचण्डताण्डवः शिवः ॥११॥

स्पृष्टद्विचित्रतल्पयोर्भुजङ्गमौक्तिकस्रजोर्-  
गरिष्ठरत्नलोष्ठयोः सुहृद्विपक्षपक्षयोः ।

तृणारविन्दचक्षुषोः प्रजामहीमहेन्द्रयोः, समप्रवृत्तिकः

कदा सदाशिवं भजे | १२ |

कदा निलिम्पनिर्झरीनिकुञ्जकोटरे वसन्,  
विमुक्तदुर्मतिः सदा शिरः स्थमञ्जलिं वहन् |

विमुक्तलोललोचनो ललामभाललग्नकः  
शिवेति मंत्रमुच्चरन् कदा सुखी भवाम्यहम् ॥१३॥

इदम् हि नित्यमेवमुक्तमुत्तमोत्तमं स्तवं,  
पठन्स्मरन्ब्रुवन्नरो विशुद्धिमेतिसंततम् |

हरे गुरौ सुभक्तिमाशु याति नान्यथा गतिं,  
विमोहनं हि देहिनां सुशङ्करस्य चिंतनम् ॥१४॥

पूजा वसान समये दशवक्त्र गीतं  
यः शंभु पूजन परं पठति प्रदोषे |

तस्य स्थिरां रथगजेन्द्र तुरङ्ग युक्तां  
लक्ष्मीं सदैव सुमुखिं प्रददाति शंभुः ॥१५॥

इति श्रीरावण- कृतम् शिव- ताण्डव- स्तोत्रम् सम्पूर्णम्

## शिवमहिम्नः स्तोत्रं

श्रीगणेशाय नमः ॥ पुष्पदंत उवाच ॥

महिम्नः पारं ते परम विदुषोयद्यसदृशी  
स्तुतिर्ब्रह्मादीनामपि तदवशन्नास्त्वयि गिरः ।

अथावाच्यः सर्वः स्वमतिपरिणामावधि गृणन्,  
ममाप्येषस्तोत्रे हर निरपवाद परिकरः ॥ १ ॥

अतीतः पन्थानं तव च महिमा वाङ्मनसयो,  
रतद्व्यावृत्त्यायं चकितमभिधते श्रुतिरपि ।

स कस्य स्तोतव्यः कतिविधिगुणः कस्यविषयः,  
पदेत्वर्वाचीने पतति न मनःकस्य न वचः ॥ २ ॥

मधुस्फीता वाचः परममृतं निर्मितवत, स्तवब्रह्मान्किं  
वागपि सुरगुरोर्विस्मयपदम् ।

मम त्वेतां वाणीं गुणकथनपुण्येन भवतः  
पुनामीत्यर्थेस्मिन् पुरमथन बुद्धिर्व्यवसिता ॥ ३ ॥

तवैश्वर्यं यत्तज्जगदुदयरक्षाप्रलयकृत्,

त्रयीवस्तु व्यस्तं तिसृषु गुणभिन्नासु तनुषु ।

अभव्या नामस्मिन्वरद-रमणीयामरमणीं  
विहंतुंव्याक्रोशीं विदधत इहैके जडधियः ॥ ४ ॥

किमीहः किं कायः स खलु किमुपायस्त्रिभुवनं  
किमाधारो धाता सृजति किमुपादान इति च ।

अतर्क्यैश्वर्ये त्वय्यनवसरदुस्थो हतधियः  
कुतर्कोऽयंकश्चिन्मुखरयति मोहाय जगतः ॥ ५ ॥

अजन्मानो लोका किमवयवन्तोऽपि  
जगतामधिष्ठातारं किं भवविधिरनादृत्य भवति ।

अनीशो वा कुर्याद्भुवनजनने कः परिकरो  
यतो मन्दास्त्वां प्रत्यमरवर संशरेत इमे ॥ ६ ॥

त्रयी सांख्यं योगः पशुपतिमतं वैष्णवमिति प्रभिन्ने  
प्रस्थाने परमिदमदः पथ्यमिति च ।

रुचीनां वैचित्र्यादृजुकुटिलनानापथजुषां  
नृणामेको गम्यस्त्वमसि पयसामर्णव इव ॥ ७ ॥

महोक्षःखट्वांगं परशुरजिनं भस्म फणिनः  
कपालं चेतीयत्तव वरद तंत्रोपकरणम् ।

सुरास्तां तामृद्धिं विदधति भवद्भ्रूप्रणिहितां  
नहि स्वात्मारामं विषयमृगतृष्णा भ्रमयति ॥ ८ ॥

ध्रुवं कश्चित् सर्वं सकलमपरस्त्वध्रुवमिदं  
परो ध्रौव्या ध्रौव्ये जगति गदति व्यस्तविषये ।

समस्तेऽप्येतस्मिन् पुरमथनतैर्विस्मित इव स्तुवञ्जिहेमि  
त्वां न खलु ननु धृष्टा मुखरता ॥ ९ ॥

तवैश्वर्यं यत्नाद्युपरि विरिंचो हरिरधः  
परिच्छेतुं यातावनलमनिलस्कंधवपुषः ।

ततो भक्तिश्रद्धाभरगुरुगृणद्भ्यां गिरिश यत्  
स्वयंतस्थे ताभ्यां तवकिमनुवृत्तिर्न फलति ॥ १० ॥

अयत्नादापाद्य त्रिभुवनमवैरव्यतिकरं दशास्यो  
यद्वाहूनभृत रणकंडूपरवशान् ।

शिरःपद्मश्रेणीरचितचरणांभोरुहबलेः

स्थिरायास्त्वद्भक्तेस्त्रिपुरहर विस्फूर्जितमिदम् ॥ ११ ॥

अमुष्य त्वत्सेवासमधिगतसारं भुजवनं  
बलात्कैसासेऽपि त्वदधिवसतौ विक्रमयतः ।

अलभ्या पातालेऽप्यलसचलिताङ्गुष्ठशिरसि  
प्रतिष्ठात्वय्यासीद्भ्रुवमुपचितोमुह्यति खलः ॥ १२ ॥

यदृद्धिं सुत्राम्णो वरद परमोच्चैरपि सती  
मधश्चक्रे बाणः परिजनविधेयस्त्रिभुवनः ।

न तच्चित्रं तस्मिन्वरिवसितरि त्वच्चरणयो  
र्न कस्याप्युन्नत्यै भवति शिरसत्वय्यवनतिः ॥ १३ ॥

अकाण्ड ब्रह्माण्ड क्षयचकित देवासुरकृपा  
विधेयस्यासीद्यस्त्रिनयनविषं संहतवतः ।

सकल्माषःकण्ठे तव न कुरुते न श्रियमहो विकारोऽपि  
श्लाघ्यो भुवनभयभङ्गव्यसनिनः ॥ १४ ॥

असिद्धार्था नैव क्वचिदपि सदेवासुरनरे  
निवर्तते नित्यं जगति जयिनो यस्य विशिखाः ।

सपश्यन्तीश त्वामितसुरसाधारणमभूत्  
स्मरःस्मर्तव्यात्मा न हि वशिषु पथ्यः परिभवः ॥ १५ ॥



महीपादाघाताद्व्रजति सहसा संशयपदं  
पदंविष्णोर्भ्राम्यद्भुजपरिघरुणग्रहगणम् ।

मुहुर्द्यौर्दौस्थ्यं यात्यनिभृतजटाताडीततटा  
जगद्रक्षायै त्वं नटसि ननु वामैव विभुता ॥ १६ ॥

वियद्व्यापीतारागणगुणित फेनोद्गमरुचिः  
प्रवाहो वारां यः पृषदलघुदृष्टः शिरसि ते ।

जगद्धीपाकारं जलधिवलयं तेन कृतमि  
त्यनेनैवोन्नेयं धृतमहिम दिव्यं तव वपुः ॥ १७ ॥

रथःक्षोणी यन्ता शतधृतिरगेन्द्रो धनुरथो  
रथांगे चन्द्रार्कौ रथचरणपाणिः शर इति ।

दिधक्षोस्ते कोऽयं त्रिपुरतृणमाडंबरविधि  
र्विधेयैःक्रीडन्त्यो न खलु परतन्त्राः प्रभुधियः ॥ १८ ॥

हरिस्ते साहस्रं कमलवलिमाधाय पदयो-  
र्यदेकोने तस्मिन्निजमुदहरन्नेत्रकमलम् ।

गतोभक्त्युद्रेकः परिणतिमसौ चक्रवपुषा  
त्रयाणां रक्षायै त्रिपुरहर जागर्ति जगताम् ॥ १९ ॥

क्रतौ सुप्ते जाग्रत्त्वमसि फलयोगे क्रतुमतां  
क्व कर्म प्रध्वस्तं फलति पुरुषाराधनमृते ।

अतस्त्वां संप्रेक्ष्य ऋतुषु फलदानप्रतिभुवं  
श्रुतौ श्रद्धां बद्ध्वा दृढपरिकरः कर्मसु जनः ॥ २० ॥

क्रियादक्षो दक्षः क्रतुपतिरधीशस्तनुभृता-  
मृषीणामात्विज्यं शरणद सदस्याः सुरगणाः ।

क्रतुभ्रंशस्त्वत्तः क्रतुफलविधानव्यसनिनो  
ध्रुवं कर्तुः श्रद्धाविधुरमभिचाराय हि मखाः ॥ २१ ॥

प्रजानाथं नाथ प्रसभमभिकं स्वां दुहितरं  
गतं रोहिद्भूतारिरमयिषुमृष्यस्य वपुषा ।

धनुष्पाणेर्यातंदिवमपि सपत्राकृतममुं  
त्रसंतं तेऽद्यापि त्यजति न मृगव्याधरभसः ॥ २२ ॥

स्वलावण्याशंसा धृतधनुषमह्नाय तृणव-  
त्पुरः फुष्टं दृष्ट्वा पुरमथन पुष्पायुधमपि ।

यदि स्त्रौणं देवी यमनिरतदेहार्धघटना  
दवैति त्वामद्धा बत वरद मुग्धा युवतयः ॥ २३ ॥

श्मशानेष्वक्रीडा स्मरहर पिशाचाः सहचरा  
श्चिताभस्मालेपः स्त्रगपि नृकरोटीपरिकरः ।

अमंगल्यं शीलं तव भवतु नामैवमखिलं  
तथाऽपि स्मर्तृणां वरद परमं मङ्गलमसि ॥ २४ ॥

मनःप्रत्यक्चित्ते सविधमविधायान्तमरुतः  
प्रहृष्यद्रोमाणः प्रमदसलिलोत्संगितदृशः ।

यदालोक्याह्लादं हृद इव निमज्जामृतमये दधत्यन्तस्तत्त्वं  
किमपि यमिनस्तत्किल भवान् ॥ २५ ॥

त्वमर्कस्त्वं सोमस्त्वमसि पवनस्त्वं हुतवह  
स्त्वमापस्त्वं व्योम त्वमधुरणिरात्मात्वमिति च ।

परिच्छिन्नामेवं त्वयि परिणता ब्रिभ्रतु गिरं  
न विद्वस्तत्त्वं वयमिह तु यत्त्वं न भवसि ॥ २६ ॥

त्रयीं तिस्रो वृत्तीस्त्रिभुवनमथो त्रीनपि सुरा  
नकाराद्यैर्वर्णैस्त्रिभिरभिदधत्तीर्णविकृति ।

तुरीयं ते धाम ध्वनिभिरवरुंधानमणुभिः समस्तव्यस्तं  
त्वां शरणद गृणात्योमिति पदम् ॥ २७ ॥

भवः शर्वो रुद्रःपशुपतिरथोग्रःसह महां  
स्तथा भीमेशानाविति यदभिधानाष्टकमिदम् ।

अमुष्मिन्प्रत्येकं प्रविरचित देव श्रुतिरपि प्रियायास्मै  
धाम्ने प्रणिहितनमस्योऽस्मि भवते ॥ २८ ॥

नमो नेदिष्ठाय प्रियदवदविष्ठाय च नमो  
नमः क्षोदिष्ठाय स्मरहर महिष्ठाय च नमः ।

नमोवर्षिष्ठाय त्रिनयन यविष्ठाय च नमो  
नमःसर्वस्मै ते तदिदमिति सर्वाय च नमः ॥ २९ ॥

बहुलरजसे विश्वोत्पत्तौ भवाय नमो नमः प्रबलतमसे  
तत्संहारे हराय नमो नमः ।

जनसुखकृते सत्त्वोद्रिक्तौ मृडाय नमो नमः  
प्रमहसि पदे निस्त्रैगुण्ये शिवाय नमो नमः ॥ ३० ॥

कृशपरिणति चेतः क्लेशवश्यं क्व चेदं  
क्व च तव गुणसीमोल्लङ्घिनी शश्वदृद्धिः ।

इति चकितममंदीकृत्य मां भक्तिराधा  
द्वरद चरणयोस्ते वाक्यपुष्पोपहारम् ॥ ३१ ॥

असितगिरिसमं      स्यात्कज्जलं      सिंधुपात्रे  
सुरतरुवरशाखा      लेखनी      पत्रमुर्वी ।

लिखति      यदि      गृहीत्वा      शारदा      सर्वकालं  
तदपि      तव      गुणानामीश      पारं      न      याति ॥ ३२ ॥

असुरसुरमुनीन्द्रैरर्चितस्येन्दुमौले  
ग्रंथितगुणमहिम्नो निर्गुणस्येश्वरस्य ।

सकलगुणवरिष्ठः      पुष्पदंताभिधानो  
रुचिरमलघुवृत्तैः      स्तोत्रमेतच्चकार ॥ ३३ ॥

अहरहरनवद्यं      धूर्जटेः      स्तोत्रमेत  
त्पठति      परमभक्त्या      शुद्धचित्तः      पुमान्यः ।

स भवति शिवलोके रुद्रतुल्यस्तथाऽत्र प्रचुरतरधनायुः  
पुत्रवान्कीर्तिमांश्च      ॥      ३४      ॥

महेशान्नापरो देवो महिम्नो नापरा स्तुतिः ।

अघोरान्नापरो मन्त्रो नास्ति तत्त्वं गुरोः परम् ॥ ३५ ॥

दीक्षा दानं तपस्तीर्थं ज्ञानं यागादिकाः क्रियाः ।

महिम्नस्तवपाठस्य कलां नार्हति षोडशीम् ॥ ३६ ॥

कुसुमदशननामा सर्वगन्धर्वराजः

शशिधरवरमौलेर्देवदेवस्य दासः ।

स खलुनिजमहिम्नो भ्रष्ट एवास्यरोषा

तस्तवनमिदमकाषादिव्यदिव्यं महिम्नः ॥ ३७ ॥

सुरवरमुनिपूज्यं स्वर्गमोक्षैकहेतुं

पठति यदि मनुष्यः प्राञ्जलिर्नान्यचेताः ।

व्रजति शिवसमीपं किन्नरैः स्तूयमानः

स्तवनमिदममोघं पुष्पदंतप्रणीतम् ॥ ३८ ॥

श्रीपुष्पदंतमुखपंकजनिर्गतेन

स्तोत्रेण किल्बिहरेण हरप्रियेण ।

कंठस्थितेन पठितेन समाहितेन

सुप्रीणितो भवति भूतपतिर्महेशः ॥ ३९ ॥

इत्येषा वाङ्मयी पूजा श्रीमच्छंकरपादयोः ।

अर्पिता तेन मे देवः प्रीयतां च सदाशिवः ॥ ४० ॥

इति श्रीपुष्पदंतविरचितं शिवमहिम्नः स्तोत्रं सम्पूर्णम् ।

## अमोघशिवकवच

ॐ नमो भगवते सदाशिवाय सकलतत्त्वात्मकाय  
सकलतत्त्वविहाराय सकललोकैककर्त्रे  
सकललोकैकभर्त्रे सकललोकैकहर्त्रे  
सकललोकैकगुरवे सकललोकैकसाक्षिणे  
सकलनिगमगुह्याय सकलवरप्रदाय  
सकलदुरितार्तिभञ्जनाय सकलजगदभयंकराय  
सकललोकैकशङ्कराय शशाङ्कशेखराय  
शाश्वतनिजाभासाय निर्गुणाय निरुपमाय निरूपाय  
निराभासाय निरामयाय निष्प्रपञ्चाय निष्कलङ्काय  
निर्द्वन्द्वाय निस्सङ्गाय निर्मलाय निर्गमाय  
नित्यरूपविभवाय निरुपमविभवाय निराधाराय  
नित्यशुद्धबुद्धपरिपूर्ण सच्चिदानन्दाद्वयाय  
परमशान्तप्रकाशतेजोरूपाय

जय जय महारुद्र महारौद्र भद्रावतार दुःखदावदारण  
महाभैरव कालभैरव कल्पान्तभैरव कपालमालाधर  
खट्वाङ्गखड्गचर्मपाशाङ्कुश डमरुशूलचाप बाणगदा  
शक्ति भिन्दिपालतोमर-मुसल मुद्गरपट्टिश परशुपरिघ

भुशुण्डी-शतग्रीचक्राद्यायुध भीषणकर सहस्रमुख  
 दंष्ट्राकराल- विकटाट्टहास विस्फारित ब्रह्माण्डमंडल  
 नागेन्द्रकुण्डल नागेन्द्रवलय नागेन्द्रचर्मधर मृत्युञ्जय  
 त्र्यम्बक त्रिपुरान्तक विरूपाक्ष विश्वेश्वर विश्वरूप  
 वृषभवाहन विषभूषण विश्वतोमुख सर्वतो रक्ष, रक्ष । मां  
 ज्वल ज्वल । महामृत्युभयमपमृत्युभयं नाशय नाशय  
 रोगभयमुत्सादयोत्सादय विषसर्पभयं शमय शमय ।  
 चोरभयं मारय मारय मम शत्रुनुच्चाटयोच्चाटय । त्रिशूलेन  
 विदारय विदारय । कुठारेण भिन्धि भिन्धि । खड्गेन  
 छिन्धि छिन्धि । खट्वांगेन विपोथय विपोथय । मुसलेन  
 निष्पेषय निष्पेषय । वाणैः सन्ताडय सन्ताडय । रक्षांसि  
 भीषय भीषय । भूतानि विद्रावय विद्रावय ।  
 कूष्माण्डवेताल-मारीगण-ब्रह्मराक्षसान् संत्रासय  
 संत्रासय । ममाभयं कुरु कुरु वित्रस्तं  
 मामाश्वासयाश्वासय । नरकभयान्मामुद्धारयोद्धारय  
 सञ्जीवय सञ्जीवय क्षुत्तृड्भ्यां मामाप्याययाप्यायय  
 दुःखातुरं मामानन्दयानन्दय शिवकवचेन  
 मामाच्छादयाच्छादय त्र्यम्बक सदाशिव ! नमस्ते नमस्ते  
 नमस्ते ।



## लिङ्गाष्टकम्

ब्रह्ममुरारि सुरार्चित लिङ्गं निर्मलभासित शोभित लिङ्गम् ।

जन्मजदुःख विनाशक लिङ्गं

तत्-प्रणमामि सदाशिव लिङ्गम् ॥ 1 ॥

देवमुनि प्रवरार्चित लिङ्गं कामदहन करुणाकर लिङ्गम् ।

रावण दर्प विनाशन लिङ्गं

तत्-प्रणमामि सदाशिव लिङ्गम् ॥ 2 ॥

सर्व सुगन्ध सुलेपित लिङ्गं बुद्धि विवर्धन कारण लिङ्गम् ।

सिद्ध सुरासुर वन्दित लिङ्गं

तत्-प्रणमामि सदाशिव लिङ्गम् ॥ 3 ॥

कनकमहामणि भूषितलिङ्गं फणिपतिवेष्टितशोभितलिङ्गम् ।

दक्ष सुयज्ञ निनाशन लिङ्गं

तत्-प्रणमामि सदाशिव लिङ्गम् ॥ 4 ॥

कुङ्कुम चन्दन लेपित लिङ्गं पङ्कज हार सुशोभित लिङ्गम् ।

सञ्चित पाप विनाशन लिङ्गं

तत्-प्रणमामि सदाशिव लिङ्गम् ॥ 5 ॥

देवगणार्चित सेवित लिङ्गं भावै-भक्तिभिरेव च लिङ्गम् ।

दिनकर कोटि प्रभाकर लिङ्गं

तत्-प्रणमामि सदाशिव लिङ्गम् ॥ 6 ॥

अष्टदलोपरिवेष्टित लिङ्गं सर्वसमुद्भव कारण लिङ्गम् ।

अष्टदरिद्र विनाशन लिङ्गं

तत्-प्रणमामि सदाशिव लिङ्गम् ॥ 7 ॥

सुरगुरु सुरवर पूजित लिङ्गं सुरवन पुष्प सदारचित लिङ्गम् ।

परात्परं परमात्मक लिङ्गं

तत्-प्रणमामि सदाशिव लिङ्गम् ॥ 8 ॥

लिङ्गाष्टकमिदं पुण्यं यः पठेशिव सन्निधौ ।

शिवलोकमवाप्नोति शिवेन सह मोदते ॥

## ॥ श्री शिवरामाष्टकस्तोत्रम् ॥

शिवहरे शिवराम सखे प्रभो,  
त्रिविधताप-निवारण हे विभो।

अज जनेश्वर यादव पाहि मां,  
शिव हरे विजयं कुरु मे वरम् ॥१॥

कमल लोचन राम दयानिधे,  
हर गुरो गजरक्षक गोपते।

शिवतनो भव शङ्कर पाहिमां,  
शिव हरे विजयं कुरु मे वरम् ॥२॥

स्वजनरञ्जन मङ्गलमन्दिर,  
भजति तं पुरुषं परं पदम्।

भवति तस्य सुखं परमाद्भुतं,  
शिवहरे विजयं कुरु मे वरम् ॥३॥

जय युधिष्ठिर-वल्लभ भूपते,  
जय जयार्जित-पुण्यपयोनिधे।

जय कृपामय कृष्ण नमोऽस्तुते,  
शिव हरे विजयं कुरु मे वरम् ॥४॥

भवविमोचन माधव मापते,  
सुकवि-मानस हंस शिवारते।

जनक जारत माधव रक्षमां,  
शिव हरे विजयं कुरु मे वरम् ॥५॥

अवनि-मण्डल-मङ्गल मापते,  
जलद सुन्दर राम रमापते।

निगम-कीर्ति-गुणार्णव गोपते,  
शिव हरे विजयं कुरु मे वरम् ॥६॥

पतित-पावन-नाममयी लता,  
तव यशो विमलं परिगीयते।

तदपि माधव मां किमुपेक्षसे,  
शिव हरे विजयं कुरु मे वरम् ॥७॥

अमर तापर देव रमापते,  
विनयतस्तव नाम धनोपमम्।

मयि कथं करुणार्णव जायते,  
शिव हरे विजयं कुरु मे वरम् ॥८॥

हनुमतः प्रिय चाप कर प्रभो,  
सुरसरिद्-धृतशेखर हे गुरो।

मम विभो किमु विस्मरणं कृतं,  
शिव हरे विजयं कुरु मे वरम् ॥९॥

नर हरेति परम् जन सुन्दरं,  
पठति यः शिवरामकृतस्तवम्।

विशति राम-रमा चरणाम्बुजे,  
शिव हरे विजयं कुरु मे वरम् ॥१०॥

प्रातरूथाय यो भक्त्या पठदेकाग्रमानसः।

विजयो जायते तस्य विष्णु सान्निध्यमाप्नुयात् ॥११॥

## पशुपत्याष्टकम्

पशुपतीन्दुपतिं धरणीपतिं

भुजगलोकपतिं च सती पतिम् ॥

प्रणत भक्तजनार्ति हरं परं

भजत रे मनुजा गिरिजापतिम् ॥ १॥

न जनको जननी न च सोदरो

न तनयो न च भूरिबलं कुलम् ॥

अवति कोऽपि न कालवशं गतं

भजत रे मनुजा गिरिजापतिम् ॥ २॥

### मुरजडिण्डिवाद्यविलक्षणं

मधुरपञ्चमनादविशारदम् ॥

प्रथमभूत गणैरपि सेवितं

भजत रे मनुजा गिरिजापतिम् ॥ ३॥

शरणदं सुखदं शरणान्वितं

शिव शिवेति शिवेति नतं नृणाम् ॥

अभयदं करुणा वरुणालयं  
भजत रे मनुजा गिरिजापतिम् ॥ ४॥

नरशिरोरचितं मणिकुण्डलं  
भुजगहारमुदं वृषभध्वजम् ॥

चितिरजोधवली कृत विग्रहं  
भजत रे मनुजा गिरिजापतिम् ॥ ५॥

मुखविनाशङ्करं शशिशेखरं  
सततमध्वरं भाजि फलप्रदम् ॥

प्रलयदग्धसुरासुरमानवं  
भजत रे मनुजा गिरिजापतिम् ॥ ६॥

मदम पास्य चिरं हृदि संस्थितं  
मरण जन्म जरा भय पीडितम् ॥

जगदुदीक्ष्य समीपभयाकुलं  
भजत रे मनुजा गिरिजापतिम् ॥ ७॥

हरिविरिञ्चिसुराधिप्य पूजितं  
यमजनेशधनेशनमस्कृतम् ॥

त्रिनयनं                      भुवन                      त्रितयाधिपं  
भजत रे मनुजा गिरिजापतिम् ॥ ८॥

पशुपतेरिदमष्टकमद्भुतं  
विरिचित पृथिवी पति सूरिणा ॥

पठति              संशृणुते              मनुजः              सदा  
शिवपुरिं      वसते      लभते      मुदम् ॥ ९॥



## स्तोत्रम्

श्रितकमलाकुचमण्डल धृतकुण्डल ए।

कलितललितवनमाल जय जय देव हरे। 1।।

दिनमणिमण्डलमण्डन भवखण्डन ए।

मुनिजनमानसहंस जय जय देव हरे॥ 2 ॥

कालियविषधरगंजन जनरंजन ए।

यदुकुलनलिनदिनेश जय जय देव हरे॥ 3 ॥

मधुमुरनरकविनाशन गरुडासन ए।

सुरकुलकेलिनिदान जय जय देव हरे॥ 4 ॥

अमलकमलदललोचन भवमोचन ए।

त्रिभुवनभवननिधान जय जय देव हरे॥ 5 ॥

जनकसुताकृतभूषण जितदूषण ए।

समरशमितदशकण्ठ जय जय देव हरे॥ 6 ॥

अभिनवजलधरसुन्दर धृतमन्दर ए।

श्रीमुखचन्द्रचकोर जय जय देव हरे॥ 7॥:

तव चरणे प्रणता वयमिति भावय ए

कुरु चरणे प्रणतेषु जय जय देव हरे॥ 8 ॥

श्रीजयदेवकवेरुदितमिदं कुरुते मुदम्

मंगलमंजुलगीतं जय जय देव हरे॥ 9 ॥

जय जगदीश हरे नेपाली आरती :-

ॐ जय जगदीश हरे प्रभु जय जगदीश हरे

प्रभुका चरण उपासक कति-कति पार तरे ॥१॥

मनको थाल मनोहर प्रेम रुप वाती

भाव कपुर छ मङ्गल आरतीसब भाती ॥ २॥

नित्य-निरन्जन-निर्मलकारण अविनाशी

शरणागत प्रतिपालक चिन्मय सुख राशी ॥३॥

सृष्टिस्थितिलय कर्तात्रिभुवनका स्वामी

भक्ति सुधा वर्षाउ शरणपर्यौं हामी ॥४॥

आसुर भाव निवारक तारक सुखदाता

गुण अनुरूप तिमि ह्वौ हरि हर अनि धाता ॥५॥

युग-युग पालन गछौं अगणितरुप धरि

लिलामय रस विग्रह करुणामूर्ती हरि ॥६॥

समता शान्ति प्रदायक, सज्जन हितकारी

चरण शरण अव पाऔ प्रभु भवभय हारी ॥७॥

सम्यम सुर सरिताको अविरल धार बहोस्

जति-जति जन्म भए पनि प्रभुमा प्रेम रहोस्॥८॥

प्रेम सहित शुभ आरती जसले नित्य गर्यो

दिन-दिन निर्मल वन्दै त्यो भव सिन्धु तर्यो॥९॥

## शिव आरती (नेपाली)

ॐ जय शिव शंकर शम्भु, जय गिरिजाधिश ।  
(जय जय करुणा सागर) पशुपति जगदिश । ॐ हर.  
गिरी कैलाश निवास छ गण छन सहचारी ।  
(मुंडमाला छ गलामा)रूप छ भयहारी । २।  
डमरू त्रिशुल सुसोभित प्रभुका दुई करमा ।  
(भुषण नाग विराजीत)बाघाम्बर अंगमा । ३।  
तिन नयनमा थरी थरी ज्योति छ दिव्य सदा ।  
(वाहन वृष भवनोहर)संगमा छन गिरिजा । ४।  
भस्म विलेपन सुन्दर शीरमा चन्द्रकला ।  
(कल कल बगछिन हरदम)गंगा पुण्य जला । ५।  
ब्रम्हा विष्णु महेश्वर प्रभुका रूप सबै ।  
(श्रृष्टि स्थिति लय सब हुन)शुभ लिला प्रभु कै । ६।  
वेद पुराण जति छन प्रभुको वर्णनमा ।

(कण कण व्यापक प्रभुको)महिमा त्रिभुवनमा ।७।

शुर नर मुनि सब प्रभुकै निसदिन ध्यान गरी ।

(परमानन्द मगन भई)जान्छन पार तरी ।८।

सचिदानन्द परात्पर सज्जन हितकारी ।

(जय जय शाम्भ सदा शिव)जय जय त्रिपुरारी ।९।

ॐ हर हर हर महादेव